

MAIKA

1

2

3

4

5

6

7

ISI 1

Okwu Jehova nke ruru Maika, bú onye Moreshet, nti, n'ubochi Jotam na Ehaz na Hezeakaia, bú ndi-eze Juda, bú okwu nke ọ huru bayere Sameria na Jerusalem.

² Nurunu, unu ndi nile di iche iche, unu nile; ña nti, gi uwa, na ùjú-ya: ka Onye-nwe-ayi Jehova ghọ onye-àmà n'etiti unu, bú Onye-nwe-ayi site n'ulo uku Ya di nsọ.

³ N'ihì na, le, Jehova nēsi n'ebe-Ya puta, Ọ gāridata kwa, zọkwasi ebe di elu nile nke uwa ukwu.

⁴ Ugwu nile gābaze kwa n'okpuru Ya, agābawa kwa ndagwurugwu nile, dika wax n'iru ọku, dika miri nke anāwuda n'ebe-nrida.

⁵ N'ihì njehie Jakob ka ihe a nile di, na n'ihì nmehie nile nke ulo Israel. Gini bu njehie Jakob? ọ bughì Sameria? gini bu kwa ebe di elu nile nke Juda? hà abughì Jerusalem?

⁶ M'gēme kwa Sameria ka ọ ghọ obo-ihe nke ọhia, ka ọ ghọ kwa ebe akuru ubi-vine: M'gāwusi kwa nkume-ya nile nime ndagwurugwu, ọ bu kwa ntọ-ala-ya nile ka M'gēkpughe.

⁷ Ọ bu kwa arusi-ya nile apiri api ka agētipia, ọ bu kwa onyinye ikwa-iko ya nile ka agēsure n'ọku, ọ bu kwa arusi-ya nile ka M'gēme ebe tọbọrọ n'efu: n'ihì na o siworo n'onyinye nwanyi nke nākwa iko chikọta ha, ọ bu kwa rue onyinye nwanyi nākwa iko ka ha gālaghachi.

⁸ N'ihì nka ka m'gēti aka n'obi, kwasie ákwá ike, jegharia buru onye yipuworo uwe ọa ọtọ: m'gēme ikwa-ákwá dika nkita-ọhia, na iru-újú dika enyi-nnunu.

⁹ N'ihì na ihe nādighi ngwọta ka ntputa-onyá nile bu: n'ihì na ọ biaruwo Juda; o rutewo ọnu-uzọ-ama ndim, rue Jerusalem.

¹⁰ Unu egosila ya na Gat, unu akwala ákwá ma-ọli: nime Bet-le-afra ka m'turuworo onwem n'ájá.

¹¹ Gabigara onwe-unu, gi nwanyi bi na Shafia, n'ọtọ na ihere: nwanyi bi na Zeanan aputaghi; otiti-aka-n'obi nke Bet-izel gānapu unu ebe-nguzo-ya.

¹² N'ihì na nwanyi bi na Marot echerewo inwe ezi ihe: n'ihì na ihe ọjọ esiwo n'ebe Jehova nọ ridarue ọnu-uzọ-ama Jerusalem.

¹³ Kegide ubọ-ala n'inyinya ukwu ọsọ, gi nwanyi bi na Lekish: isi-nmalite nmehie ka ọ buru ada Zaion; n'ihì na ọ bu nime gi ka ahuru njehie nile nke Israel.

¹⁴ N'ihì nka ka i gēnye Moreshet-gat ihe-idu-ulo di iche iche: ulo nile nke Akzib gāghorọ ndi-eze Israel miri-iyi nārafu arafu.

¹⁵ Ọzọ, onye-nnweta ka M'gēme ka ọ biakute gi, gi nwanyi bi na Maresha: rue Adulam ka

nsopuru Israel gābia.

¹⁶ Mere onwe-gi isi-nkwocha, kọpu isi-gi n'ihì umu nke ihe-utọ-gi nile: me ka isi-nkwocha-gi sa mbara dika nke udele; n'ihì na emewo ka ha si n'ebe i nọ je biri n'ala ọzọ.

ISI 2

Ahuhu diri ndi nēchēputa ajọ ihe, nālu kwa ihe ọjọ n'elu ihe-ndina-ha! n'ihè nke ututu ka ha nēme ya, n'ihì na ọ di n'ike aka-ha.

² Ha we tukwasi anya-uku n'ubi, nara ha n'ike; ha tukwasi anya-uku n'ulo, būru ha: ha emeḅuwo kwa ma nwoke ma ulo-ya, bú onye ọ bula na ala-nketa-ya.

³ N'ihì nka ka Jehova siri otú a: Le, M'nēchè èchìchè ihe ọjọ megide aḅuru nka, bú ihe ọjọ nke unu nāgaghi-ekopu olu-unu, unu agaghi-ejeghari kwa n'idi-elu; n'ihì na mḅe ọjọ ka ọ bu.

⁴ N'ubochi ahu ka agātu ilu megide unu, gosie ákwá ike, si: Apunarisiwo ayi ihe: òkè ndim ka Ọ nāḅanwe: le ka O si ewepurum ya nke-uku! ọ bu onye nke nādaghachi azu ka Ọ nēkèrè ubi nile ayi.

⁵ N'ihì nka i gaghi-enwe onye nātu eriri-otùtù n'ala ruru madu n'ife-nzà nime nkpọkọta ndi Jehova.

⁶ Unu abusala okwu dika miri, otú a ka ha nābusa okwu. Ha agaghi-abusará ndia okwu: okwu-ha nke nētiye n'ọnọdu-ihere agaghi-ewezuga onwe-ha.

⁷ Gi ulo Jakob, àgāsi, Mọ nke Jehova, Ọ rapuru ibu onye nādighi-ewe iwe ọsọsọ? ihe ndia, hà bu omume-Ya? okwum nile, hà adighi-eme onye nējeghari n'ezi nma?

⁸ Ma nnyahuru ka ndim nēbili ọtọ ibu onye-iro: ọ bu n'uwe-nḅokwasi ka unu nēyipucha uwe-nwuda n'aru ndi nāgabiga na ntukwasi-obi, bú ndi si n'agha echighari.

⁹ Ndinyom nke ndim ka unu nāchupu n'ulo ihe-utọ nile ha; umu-ntakiri-ha ka unu nānapu ebubem rue mḅe ebigbi-ebi.

¹⁰ Bilienu, la; n'ihì na nka abughi izu-ike-unu: n'ihì iru-árú nke nemebi emebi, ọbuná nmebi di irè.

¹¹ Ọ buru na onye ọ bula nke nējeghari n'ifufe na okwu-ugha ekwu okwu-ugha, si, M'gābusara gi okwu dika miri bayere manya-vine, baye-kwa-ra ihe-ọñuñu nāba n'anya; ọ gābu kwa onye nābusara ndi nka okwu dika miri.

¹² Gi Jakob, aghaghm ime ka ndi-gi nile zukọta; aghaghm ichikọta ndi Israel fọduru; n'otù ka M'gēdokọ ha dika ìgwè ewu na aturu nke Bọzra: dika ìgwè aturu n'etiti ebe-ita-nri-ya; ha gēme oké nkpọtu n'ihì uba madu.

¹³ Onye-ntipú ahu arigowo n'iru ha: ha etipúwo, we gabiga rue ọnu-uzọ-ama, pua na ya: eze-ha agabigawo kwa n'iru ha, Jehova kwa n'isi ha.

ISI 3

M'we si, Biko, nurunu, unu ndi-isi Jakob, na unu ndi-ikpe ulo Israel: ọ bughi ihe diri unu, bú imara ikpé?

² unu ndi nākpọ ezi ihe asì, ndi nāhu kwa ihe ọjọ n'anya; ndi nāḁwapu ha akpukpọ n'aru, na anu-aruhā n'ọkpukpu nile ha;

³ ndi nēri kwa anu-aruhā ndim; ọ bu kwa akpukpọ-aruhā ka ha ḅaworo ha, ọ bu kwa ọkpukpu nile ha ka ha ḅajisiworo: e, ha eḅubisiwo ha dika ihe agēsi n'ite, na dika anu n'etiti ite ọla.

- ⁴ M̀be ahu ka ha g̀etiku Jehova nkpu, ma Ọ gaghi-aza ha: Ọ g̀ezonari kwa ha iru-Ya na m̀be ahu, dika ha meworo ka omume nile ha jọ njọ.
- ⁵ Okwu di otú a ka Jehova kwuru bayere ndi-amuma ahu ndi ǹdufu ndim; ndi ji ezé-ha ata aru, we kpọ, si, Udo; ma onye ọ bula nke ǹadighi-etiye ihe n'ọnu-ha, ha ewe do agha nsọ megide ya;
- ⁶ N'ihì nka ka abali g̀adiri unu, unu ewe ghara ihu ọhù; ọchichiri g̀aḅa-kwa-ra unu, unu ewe ghara iju ase; anyanwu g̀adakpute kwa ndi-amuma ahu, ubọchi ewe ji nji n'elu ha.
- ⁷ Ihere g̀eme kwa ndi-ọhù, ndi ǹaju ase g̀enwe kwa iru-ihere; e, ha g̀ekpuchi eḅḅere-ọnu-elu-ha, ha nile: n'ihì na ọ dighi ọziza Chineke ǹaza.
- ⁸ Ma otú ọ di mu onwem juputara n'ike, bú Mọ nke Jehova, na ikpé, na idi-ike, igosi Jakob njehie-ya, na igosi Israel nmehie-ya.
- ⁹ Biko, nurunu nka, unu ndi-isi ulo Jakob, na unu ndi-ikpe ulo Israel, ndi ǹakpọ ikpé ziri ezi ihe-árú, ọ bu kwa izi-ezi nile ka ha ǹeme ka ọ ḅagorọ aḅago.
- ¹⁰ Ndi ji ọbara èwu Zaion, ji kwa ajo omume ewu Jerusalem.
- ¹¹ Ndi-isi-ya ǹekpe ikpe n'ihì iri-ngo, ndi-nchu-àjà-ya ǹezí ihe n'ihì ugwo, ndi-amuma-ya ǹaju ase n'ihì ego: ma na Jehova ka ha ǹadabere, si, Jehova, Ọ nọghi n'etiti ayi? ihe ọjọ agaghi-abiakwasi ayi.
- ¹² N'ihì nka ka agèji plough gwu Zaion dika ubi n'ihì unu, Jerusalem g̀aghọ kwa obo-ihe obo-ihe, ugwu nke ulo ahu g̀adi kwa ka ebe di elu nke oké ọhia.

ISI 4

Ọ g̀eru kwa, n'ikpe-azu nke ubọchi ndia, na ugwu nke ulo Jehova ganēguzosi ike n'elu ugwu nile, agēbuli kwa ugwu ahu elu kari ugwu ntà nile; ndi di iche iche g̀erùbà nime ya dika osimiri.

- ² Ọtutu mba g̀eje kwa, si, Bianu, ka ayi rigorue ugwu Jehova, ru kwa ulo Chineke nke Jakob; Ọ g̀ezí kwa ayi uzọ-Ya ufodu, ayi g̀eje kwa ije n'okporo-uzọ-Ya nile: n'ihì na Zaion ka iwu g̀esi puta, okwu Jehova g̀esi kwa na Jerusalem puta.
- ³ Ọ g̀ekpe kwa ikpe n'etiti ọtutu ndi di iche iche, dozi-kwa-ra mba di iche iche nwere ume okwu-ha rue ebe di anya; ha g̀akpughari kwa mma-agma-ha nile ka ha buru mma-ogè, na ube-ha nile ka ha buru mma-ikwa-osisi: mba agaghi-ebuli mma-agma megide mba, ha agaghi-amuta kwa agha ọzọ.
- ⁴ Ma ha g̀ebi, onye ọ bula n'okpuru osisi vine ya na n'okpuru osisi fig ya; ọ dighi kwa onye g̀eme ka ha ma jijiji: n'ihì na ọnu nke Jehova nke usu nile nke ndi-agma ekwuwo okwu.
- ⁵ N'ihì na ndi nile di iche iche ǹejeghari, onye ọ bula n'aha nke chi-ya; ayi onwe-ayi ganējeghari kwa n'aha Jehova, bú Chineke-ayi, rue m̀be nile ebighi-ebi.
- ⁶ N'ubọchi ahu, (ọ bu ihe si n'ọnu Jehova puta), ka M'g̀eme ka nwanyi ahu nke ǹeje nsukwara-achi zukọta, ọ bu kwa nwanyi ahu nke achupuru achupu ka M'g̀achikọta, ya na nwanyi nke M'meworo ihe ọjọ;
- ⁷ M'g̀eme kwa ka nwanyi ahu nke ǹeje nsukwara-achi ghọ ndi foderu afodu, M'g̀eme kwa ka nwanyi ahu nke emere ka ọ nọ n'ebe di anya ghọ mba nwere ume: Jehova g̀abu kwa eze-ha n'ugwu Zaion site n'ubụ a we rue m̀be ebighi-ebi.
- ⁸ Ma gi onwe-gi, ulo-elu nke igwè aturu, Ofel nke ada Zaion, gi ka ọ g̀abiakute; e, ọchichi anāchi mbu g̀abia, bú ala-eze nke diri ada Jerusalem.
- ⁹ Uḅu a n'ihì gini ka i ǹetisi nkpu ike? Ọ bu na eze adighi na gi? onye-ndum-odu-gi, ọ lawo n'iyi, na ihe-nḅali ejidewo gi dika nke nwanyi ime ǹeme?

¹⁰ Nāḅali, Jisie ike imuputa nwa, gi ada Zaion, dika nwanyi ime nēme: n'ihī na uḅu a ka i gāpu n'obodo, biri n'ḡhia, biarue Babilon; n'ebe ahu ka agānaputa gi; n'ebe ahu ka Jehova gāḅaputa gi n'aka ndi-iro-gi.

¹¹ Ma uḅu a ọtutu mba achikọtawo onwe-ha imegide gi, ndi nāsi, Ka emerua ya, ka anya-ayi lekwasi kwa Zaion.

¹² Ma ndi ahu amaghi èchichè nile nke Jehova, ha aghọtaghi kwa ndum-ọdu-Ya: n'ihī na Ọ chikọtawo ha dika ùkwù-ọka n'ebe-nzọcha-ọka.

¹³ Bilie, zọcha, gi ada Zaion: n'ihī na mpi-gi ka M'gēme ka ọ ghọ ígwè, ọ bu kwa ukwu-gi ka M'gēme ka ha ghọ ọla: i gāzọpia kwa ọtutu ndi di iche iche: M'gēwezuga kwa urù-ha nye Jehova, wezuga kwa àkù-ha nye Onye-nwe uwa nka nile.

ISI 5

Uḅu a ka i gēdo onwe-gi n'usu ndi nāpunara madu ihe, gi ada nke usu ndi nāpunara madu ihe: nnọchigide-n'agha ka ọ nọchigideworo ayi: ha gēji nkpa-n'aka tie onye-ikpe Israel na òtì.

² Ma gi onwe-gi, Bet-lehem Efrata, nke di ntà idi n'etiti usu nile nke nnù abua na ọgu iri nke Juda, nime gi ka otù onye gēsi putaram ibu onye nāchi achi n'Israel; onye ọpupu-ya nile sitere na mḡe ochie, site n'ubọchi nile nke mḡe ebighi-ebi gara aga.

³ N'ihī nka ka Ọ gārara ha nye, rue mḡe nwanyi ime nēme gāmuwori nwa: umu-nne-ya ndi fọduru afọdu ewe laghachikute umu Israel.

⁴ Ọ gēguzo kwa, zùà ígwè aturu-ya n'ike nke Jehova, na nbili-elu nke aha Jehova, bú Chineke-ya: ha gēbiri kwa; n'ihī na uḅu a ka ọ gādi uku rue nsọtu nile nke uwa.

⁵ Onye a gābu kwa udo: mḡe Asiria gābata n'ala-ayi, mḡe ọ gāzọ kwa ukwu n'ulo-elu nile ayi, ayi gēme kwa ka ndi-ọzùzù-aturu asa na ndi-isi madu asatọ bilie imegide ya.

⁶ Ha gēji kwa mma-agha ḅuchapu ala Asiria na ala Nimrod n'ọnu-uzọ-ya nile: ọ gānaputa kwa ayi n'aka Asiria, mḡe ọ gābata n'ala-ayi, mḡe ọ gāzọ kwa ukwu n'ókè-ala-ayi.

⁷ Ndi Jakob fọduru gādi kwa n'etiti ọtutu ndi di iche iche dika igirigi sitere n'ebe Jehova nọ, dika aburubu-miri n'elu ihe-ọkukú; nke nādighi-ele anya onye ọ bula, nke nādighi-echere kwa umu madu.

⁸ Ndi Jakob fọduru gādi kwa n'etiti mba nile, n'etiti ọtutu ndi di iche iche, dika ọdum n'etiti anumanu nke oké ọhia, dika nwa-ọdum n'etiti ígwè ewu na aturu nile: nke gābu, mḡe ọ gāgabiga, ọ gāzọda, dọkasia, ọ dighi kwa onye-nnaputa di.

⁹ Ka aka-gi di elu imegide ndi nākpāḅu gi, ka ebipu kwa ndi-iro-gi nile.

¹⁰ Ọ gēru kwa n'ubọchi ahu, (ọ bu ihe si n'ọnu Jehova puta), na M'gēbipu inyinya-gi nile n'etiti gi, me ka uḅọ-ala-gi nile la n'iyi:

¹¹ M'gēbipu kwa obodo nile nke ala-gi, kwatue ebe-gi nile ewusiri ike:

¹² M'gēbipu kwa n'aka-gi mḡasi nile; i gaghi-enwe kwa ndi ji igwe-oji atù isi ọma na isi ọjọ:

¹³ M'gēbipu kwa arusi-gi nile apiri api na ogidi-gi nile n'etiti gi; i gaghi-akpọ kwa isi ala nye ọlu aka-gi ọzọ.

¹⁴ M'gēropu kwa Asherim-i n'etiti gi: M'gēkpochapu kwa ndi-iro-gi nile.

¹⁵ M'gābọ kwa ọbọ n'iwe na n'ọnuma n'aru mba nile ndi nānughi olum.

ISI 6

Biko, nurunu ihe Jehova nāsi: Bilie, je ikpe n'iru ugwu nile, ka ugwu ntà nile nu kwa olu-gi.

² Unu ugwu, nurunu okwu ikpe Jehova; nu-kwa-nu, unu ntọ-ala uwa nke nādigide m̀be nile: n'ihì na Jehova na ndi-Ya nēkperita ikpe, ọ bu kwa Israel ka Ọ gāruso uka.

³ Ndim, gini ka M'meworo gi? ọ bu kwa gini ka M'jiworo me ka ike gwu gi? ́ba àmà megidem.

⁴ N'ihì na M'mere ka i si n'ala Ijpt rigoputa, ọ bu kwa n'ulo ndi-orù ka M'̀aputara gi; M'we ziga Moses na Eron na Miriam iga n'iru gi.

⁵ Ndim, biko, cheta ihe Belak, bú eze Moab, ́ara n'ìzù, na ihe Belam nwa Beoa zara ya; cheta site na Shitim rue Gilgal, ka unu we mara ezi omume nile nke Jehova.

⁶ M'gēji gini bia n'iru Jehova, rube isi n'iru Chineke di elu? #m'gābia n'iru Ya chiri ihe àjà-nsure-ọku, chiri umu-ehi ́ara otù arọ?

⁷ Ọ gātọ Jehova utọ, bú nnù kwuru nnù ebulu ma-ọbu orú nnù kwuru orú nnù iyi manu? #m'gēnye ọkparam n'ihì njehiem, nkpuru afọm n'ihì nmehie nkpuru-obim?

⁸ Gi madu, O gosiwo gi ihe di nma; ọ bu kwa gini ka Jehova nāchọ n'aka-gi, ma-ọbughi nání ime ihe ekpere n'ikpe, na ihu ebere n'anya, na iji obi-ume-ala soro Chineke-gi nēje ije?

⁹ Olu Jehova nākpọ obodo òkù, onye-nzube-ihe gāhu kwa aha-Gi: nurunu nkpa-n'aka, na Onye kaworo ya.

¹⁰ Ọ di àkù nmebi-iwu fọduru n'ulo onye-nmebi-iwu, ma-ọbu ephah nērughì eru nke nākpasu Chineke oké iwe?

¹¹ M'gādi ọcha n'obi m̀be m'nwere ihe-ọtùtù nmebi-iwu, m̀be m'nwe-kwa-ra akpa nkume-ọtùtù aghughọ?

¹² N'ihì na ndi-ọgaranya-ya juputara n'ihe-ike, ndi bi nime ya ekwuwo kwa okwu-ugha, ire-ha di kwa aghughọ n'ọnu-ha.

¹³ Ọzọ kwa, Mu onwem etiputawom i ọnyá jọburu onwe-ya; emewom i ka i tọ́bọrọ n'efu n'ihì nmehie-gi nile.

¹⁴ Gi onwe-gi gēri ihe, ma afọ agaghi-eju gi; afọ-awọrọ-gi gādigide kwa nime gi: i gēwezuga kwa ndi-gi, ma i gaghi-eme ka ha ́apu; ma ndi i nēme ka ha ́apu, ọ bu mma-agma ka M'gēwere ha nye.

¹⁵ Gi onwe-gi gāgha nkpuru, ma i gaghi-ewe ihe-ubi: gi onwe-gi gāzọcha nkpuru osisi olive, ma i gaghi-ete manu n'aru gi; i gāzọchapu kwa manya-vine ọhu, ma i gaghi-añu manya-vine.

¹⁶ N'ihì na anēdebe ukpuru nile nke Ọmri, na ọlu nile nke ulo Ehab, unu ewe jeghari nime ndum-ọdu nile ha: ka M'we me gi ka i ghọ ebe tọ́bọrọ n'efu, me kwa ndi bi nime-ya ka ha ghọ ihe-ima-ọsọ; ọ bu kwa ita-uta ndim ka unu gēbu.

ISI 7

Ahuhu dirim! n'ihì na Adiwom ka m̀be ha ghọkọtaworo nkpuru nke m̀be nghọkọta-nkpuru, dika ntutukọ nkpuru ubi-vine fọduru nke ọghughọ-nkpuru-vine: ọ dighi otù uyọkọ nkpuru-vine fọduru iri; nkpuru-osisi fig nke buru uzọ cha ka nkpuru-obim chọsiworo ike.

² Onye-ebere alawo n'iyì pua n'uwa, ọ dighi kwa onye ziri ezi n'etiti madu: ha nile nēche anwu ọbara; ha ji úbu achu ntá, onye ọ bula nwa-nne-ya.

³ Ọ bu n'elu ihe ọjọ ka ọbu-aka-ha abua di ime ya nke-ọma; onye-isi nāriọ, onye-ikpe ewe jikere n'ihì ugwo; onye uku kwa, onye nēkwu ihe-ila-n'iyì nke nkpuru-obi-ya ka ọ bu: ha we

tukọta ya dika udò.

⁴ Onye nke ha nke kachasi nma di ka uke: onye ziri ezi jọrọ njo kari ogige ogwu: ubochi ndi-nche-gi, bú nleta-gi, abiawo; ubu a ka mbe ipa ha ghari gadi.

⁵ Unu ekwerela n'eyi, unu atukwasila eyi unu mara nke-oma obi: debe ebuhere-onu-gi ghara igwa nwanyi nedina n'obi-gi okwu.

⁶ N'ih na nwa-nwoke nakpo nna-ya onye-nzuzu, nwa-nwanyi nibili imegide nne-ya, nwunye nwa imegide nne di-ya; ndi-iro madu bu ndi ulo-ya.

⁷ Ma mu onwem, nime Jehova ka m'geche nche nke-oma; M'gechere Chineke nke nzopotam: Chinekem ganu olum.

⁸ Anulam onu, gi onye-irom: mbe m'dara ada, m'bilie; mbe m'nanodu n'ochichiri, Jehova gaburum ihè.

⁹ Iwe di oku nke Jehova ka m'gebu, n'ih na emehiewom megide Ya; rue mbe O gekpe onum, me ihe ekpere n'ikpem, O geme ka m'puta n'ihè, m'gelekwasi kwa ezi omume-Ya anya.

¹⁰ Nwanyi-irom gahu kwa ya, ihere ewe kpuchie ya iru; bú onye nasim, Òle ebe Jehova, bú Chineke-gi, no? Anyam abua gelekwasi ya; ubu a ka o gagho ihe-nzoto dika apiti nke ezi.

¹¹ Ubochi ipa ogige-gi nile gadi! n'ubochi ahu ka okè-gi gadi n'ebe di anya.

¹² N'ubochi ahu o bu kwa gi ka agabiate, site n'Asiria na obodo nile nke Ijpt, site kwa n'Ijpt we rue Osimiri, site kwa n'oke osimiri rue oké osimiri, site kwa n'ugwu rue ugwu.

¹³ Ma ala nka gagho, ebe toboro n'efu n'ih ndi bi nime ya, site na nkpuru nke omume nile ha.

¹⁴ Were nkpa-n'aka-Gi zua ndi-Gi, bú igwe ewu na aturu nke ihe-nketa-Gi, ndi bi ichè, n'oke ohia n'etiti Kamel: ka ha ta nri nime Beshan na Gilead, dika n'ubochi nile nke mbe ebighi-ebi gara aga.

¹⁵ Dika n'ubochi i siri n'ala Ijpt puta, otu a ka M'geme ka o hu oké olo di ichè ichè.

¹⁶ Mba di ichè ichè gahu ya, ihere idi-ike-ha ewe me ha: ha gatukwasi aka n'onu, nti-ha gechi.

¹⁷ Ha garacha aja dika agwo; dika ihe di ichè ichè nke nakpu akpu nke ala, otu a ka ha gewere ima-jijiji si n'ebe-nmechibido nile ha puta: Jehova, bú Chineke-ayi, ka ha gabiate n'oke egwu, ha gatu kwa egwu gi.

¹⁸ Onye bu Chineke dika Gi, Nke nebupu ajo omume, nagabiga kwa njehie nke diri ndi ala-nketa-Ya foduru? O jigideghi iwe-Ya rue mbe ebighi-ebi, n'ih na onye ebere nato utu ka O bu.

¹⁹ O gechighari, nwe obi-ebere n'aru ayi; O gazona ajo omume nile ayi: I gatuba kwa nmehie nile ha n'ebe dikarisiri omimi nke oké osimiri.

²⁰ I ganye Jakob ezi-okwu, me-kwa-ra Abraham ebere, bú nke I nuworo nna-ayi-ha n'iyi site n'ubochi nile nke mbe ochie.

For other languages please go to www.wordproject.org